



“ మధురమైన పిల్లలారా - తండ్రి ఎవరో, ఎలా ఉన్నారో పిల్లలైన మీరు కూడా

నెంబరువారుగా అర్థం చేసుకున్నారు. ఒకవేళ అందరూ అర్థం చేసుకుంటే

జనము గుంపులు గుంపులుగా వచ్చేస్తారు ”

ప్రశ్న:- నాలుగు వైపులా ప్రత్యక్షతా శబ్దము ఎప్పుడు వ్యాపిస్తుంది ?

జవాబు:- 1. ఎప్పుడైతే మనుష్యులకు స్వయం భగవంతుడే ఈ పాత ప్రపంచాన్ని నాశనము చేయించి కొత్త ప్రపంచాన్ని సృష్టించేందుకు వచ్చారని తెలుస్తుందో 2. అందరికీ సద్గతినిచ్చే తండ్రి మన భక్తికి ఫలితాన్నిచ్చేందుకు వచ్చారని నిశ్చయం కలుగుతుందో అప్పుడు ప్రత్యక్షత జరుగుతుంది. నలువైపులా అలజడి వ్యాపిస్తుంది.

పాట:- ఎవరైతే తండ్రి జతలో ఉన్నారో.... (జోపియా కే సాథ్ హై...)

ఓంశాంతి. పిల్లలు పాటలోని రెండు చరణాలు విన్నారు. ఎవరైతే తండ్రి జతలో ఉన్నారో వారికి అన్నీ లభిస్తాయని అంటారు. ఇప్పుడు ఆ తండ్రి ఎవరో ప్రపంచములోని వారికి తెలియదు. భలే అనేకమంది పిల్లలున్నారు, వారిలో కూడా చాలామందికి తండ్రిని ఏ విధంగా తలంపు చేయాలో తెలియదు. వారికి తండ్రిని స్మృతి చేయడం రాదు. క్షణ-క్షణము మర్చిపోతూ ఉంటారు. తండ్రి అర్థము చేయిస్తూ ఉన్నారు - పిల్లలారా! మిమ్ములను మీరు నేను ఆత్మ జిందువును అని గుర్తుంచుకోండి. తండ్రి జ్ఞానసాగరులు, వారినే స్మృతి చేయాలి. స్మృతి చేసే ప్రాక్టీసు ఎలా చేయాలంటే నిరంతరం స్మృతిలో నిల్చిపోవాలి. అంతిమ సమయంలో నేను ఆత్మ అనే స్మృతి ఉండాలి, శరీరంలో ఉన్నప్పటికీ నేను ఆత్మ అనే జ్ఞానము స్మృతిలో ఉండాలి. తండ్రి ఎవరో, ఎలా ఉన్నారో యథార్థంగా చాలా తక్కువ మంది స్మృతి చేస్తారు. పిల్లలు చాలా ఎక్కువగా దేహభిమానములోకి వచ్చేస్తారు. తండ్రి అర్థం చేయిస్తున్నారు - ఎవరికైనా అంతవరకు తండ్రి పరిచయాన్నివ్వరో అంతవరకు వారు ఏమీ అర్థము చేసుకోలేరు. ఆ నిరాకారుడు మా తండ్రి అని, వారే గీతా భగవంతుడనే విషయము మొట్టమొదట వారికి తెలియదు. వారే సర్వుల సద్గతిదాత. వారే ఈ సమయంలో సద్గతినిచ్చే పాత్రను అభినయిస్తున్నారు. ఈ పాయింట్లలో ఎప్పుడైతే నిశ్చయం ఏర్పడుతుందో అప్పుడు సాధువులు, సన్యాసులు మొదలైనవారంతా ఒక్క సెకండులో వచ్చేస్తారు. భారతదేశంలో చాలా హంగామా జరుగుతుంది. ఈ ప్రపంచం వినాశనమౌతుందని తెలిసి, ఈ విషయములో నిశ్చయం ఏర్పడితే బొంబాయి నుండి ఆబూ వరకు క్యూ ఏర్పడుతుంది. కానీ అంత త్వరగా ఎవ్వరికీ నిశ్చయము ఏర్పడదు. వినాశనం జరుగుతుందని మీకు తెలుసు. మిగిలిన వారందరూ గాఢ నిద్రలో నిదురిస్తూనే ఉంటారు. అంతిమ సమయంలో మీ ప్రభావము వెలువడుతుంది. గీతా భగవంతుడు పరమపిత పరమాత్మ శివుడనే విషయంలో నిశ్చయమేర్పడడం అంత సులభము కాదు. ఈ విషయం ప్రసిద్ధమైతే మొత్తం భారతదేశమంతా శబ్దం వ్యాపిస్తుంది. ఇప్పుడు మీరు ఎవరైనా ఒక్కరికి అర్థము చేయిస్తే వారిని ఇంకొకరు మీ పై గారడీ జరిగిందని అంటారు. ఈ వృక్షము చాలా నిదానంగా పెరుగుతుంది.



ఇప్పుడున్నది కొద్ది సమయమే అయినా పురుషార్థము చేసేందుకు ఆటంకమేదీ లేదు. మీరు పెద్ద - పెద్ద వ్యక్తులకు తెలిపిస్తారు. కానీ వారికి ఏమీ అర్థము కాదు. పిల్లలలో కూడా కొంతమందికి ఈ జ్ఞానము అర్థము కాదు. తండ్రి స్మృతి లేకుంటే ఆ స్థితి రాదు. నిశ్చయమని దేనినంటారో బాబాకు తెలుసు. ఇప్పుడు కొంతమంది ఒకటి, రెండు పర్సెంట్ కూడా తండ్రిని కష్టంగా స్మృతి చేస్తున్నారు. భలే ఇక్కడ కూర్చొని ఉన్నా తండ్రి పై ప్రీతి లేదు. ఇందులో ప్రీతి ఉండాలి, అదృష్టం కూడా ఉండాలి. తండ్రి జతలో ప్రీతి ఉంటే, అడుగడుగులో శ్రీమతాన్ని అనుసరించాలని భావిస్తారు. మనము విశ్వానికి యజమానులుగా అవుతాము. అర్థకల్పము నుండి దేహాభిమానములోకి వచ్చాము. కావున ఇప్పుడు దేహ-అభిమానులుగా అయ్యేందుకు చాలా కష్టపడాలి. స్వయాన్ని ఆత్మగా భావించి అత్యంత ప్రియమైన తండ్రిని స్మృతి చేయడం పిన్నమ్మ ఇల్లు కాదు(సులభము కాదు). అలా స్మృతి చేస్తే వారి ముఖములో ప్రకాశము వచ్చేస్తుంది. కన్యలకు వివాహ సమయంలో నగలు మొదలైనవి ధరిస్తే వారి ముఖములో ఒక్కసారిగా సంతోషం వచ్చేస్తుంది. కానీ ఇక్కడ ప్రియుని స్మృతి చేయకుంటే వారి ముఖము ఎలా వాడిపోతుందంటే ఆ మాట అడిగే అవసరమే లేదు. కన్యలకు వివాహము అయిన తర్వాత ముఖము చాలా సంతోషంగా ఉంటుంది. కొందరి ముఖము వివాహము తర్వాత కూడా జీవచ్ఛవములా ఉంటుంది. రకరకాలుగా ఉంటారు. కొందరు ఇతర ఇళ్ళకు వెళ్లి తికమకపడ్తారు. ఇక్కడ కూడా ఆ విధంగానే ఉన్నారు. తండ్రిని స్మృతి చేయడంలో శ్రమ ఉంది. అతీంద్రియ సుఖాన్ని అడగాలంటే గోపీవల్లభుని గోప-గోపికలనే అడగాలనే గాయనము చివరి సమయములోనిది. స్వయాన్ని గోప-గోపికగా భావించి తండ్రిని నిరంతరం స్మృతి చేయు స్థితి ఉండాలి. తండ్రి పరిచయాన్ని అందరికీ ఇవ్వాలి. తండ్రి వచ్చి వారసత్వమునిస్తున్నారని తెలపాలి. ఇందులో మొత్తం జ్ఞానమంతా వచ్చేస్తుంది. లక్ష్మీనారాయణులు 84 జన్మలు పూర్తి చేసినప్పుడు అంతములో తండ్రి వచ్చి వారికి రాజయోగాన్ని నేర్పించి రాజ్యాధికారాన్ని ఇచ్చారు. ఈ లక్ష్మీనారాయణుల చిత్రము నంబరువన్ చిత్రము. వాళ్లు గత జన్మలో ఎలాంటి కర్మలు చేశారో మీకు తెలుసు. ఇప్పుడు తండ్రి వచ్చి ఆ కర్మలను నేర్పిస్తున్నారు. తండ్రి చెప్తున్నారు - “మన్మనాభవ.” పవిత్రంగా ఉండండి. ఏ పాపమూ చేయకండి. ఎందుకంటే మీరిప్పుడు స్వర్గానికి యజమానులుగా, పుణ్యాత్మలుగా అవుతారు. అర్థకల్పము నుండి మాయా రావణుడు పాపము చేయిస్తూ వచ్చాడు. ఇప్పుడు మిమ్ములను మీరే ప్రశ్నించుకోండి - నా ద్వారా ఏ పాపమూ జరగడం లేదు కదా? పుణ్య కర్మలు చేస్తున్నానా? గ్రుడ్డివారికి ఊతకర్తగా అయినానా? తండ్రి చెప్తున్నారు - “మన్మనాభవ”. మన్మనాభవ అని ఎవరన్నారు అడగాల్సి ఉంటుంది. వారు కృష్ణుడని అంటారు కానీ పరమపిత పరమాత్మ శివుడన్నాడని మీరు అంగీకరించారు. రాత్రికి-పగలుకున్నంత వ్యత్యాసముంది. శివజయంతితో పాటు గీతా జయంతి. గీతా జయంతితో పాటు కృష్ణ జయంతి జరుగుతుంది.

భవిష్యత్తులో మనము రాకుమారులుగా అవుతామని మీకు తెలుసు. భికారుల నుండి రాకుమారులుగా అవ్వాలి. ఇదే రాజయోగ ముఖ్య లక్ష్యము. గీతా జ్ఞానదాత శ్రీ కృష్ణుడు కాదు, నిరాకారుడని మీరు ఋజువు చేసి అర్థం చేయించండి. అప్పుడు సర్వవ్యాపి జ్ఞానము ఎగిరిపోతుంది. సర్వుల సద్గతిదాత పతితపావనుడు తండ్రి. పరమాత్ముడు ముక్తిదాత అని అంటూ మళ్ళీ సర్వవ్యాపి

అని అంటారు. ఏం చెప్తారో దానిని అర్థము చేసుకోరు. ధర్మము గురించి బుద్ధికి ఎలా తోస్తుందో అలా చెప్తున్నారు. ముఖ్య ధర్మాలు 3. దేవీ దేవతా ధర్మము అర్థకల్పము నడుస్తుంది. తండ్రి బ్రాహ్మణ, ఈశ్వరీయ జ్ఞాన రత్న మాలిక - ఏప్రిల్ 2021

దేవతా, క్షత్రియ ధర్మాలను స్థాపన చేస్తారని మీకు తెలుసు. ఇది ప్రపంచంలోని వారికి తెలియదు. వారు సత్తయుగమే లక్షల సంవత్సరాలని అనేస్తారు. ఆది సనాతన దేవదేవతా ధర్మము అన్నింటికంటే శ్రేష్ఠమైనది. కాని వారు వారి ధర్మాన్ని మరిచి ధర్మభ్రష్టులుగా అయ్యారు. క్రైస్తవులు వారి ధర్మాన్ని వదిలిపెట్టారు. క్రీస్తు మా ధర్మ స్థాపన చేశారని వారికి తెలుసు. ఇస్లామ్, బుద్ధ క్రైస్తవ ధర్మాలు ముఖ్యమైనవి. మిగిలిన చిన్న చిన్న ధర్మాలు చాలా ఉన్నాయి. ఎక్కడ నుండి వృద్ధి చెందాయో ఎవ్వరికీ తెలియదు. మహమ్మద్ వచ్చి కొంతకాలమే అయ్యింది. ఇస్లామ్ ధర్మము పాతది, క్రైస్తవ ధర్మము కూడా ప్రఖ్యాతి చెందింది. మిగిలినవి అనేక ధర్మాలున్నాయి. అందరికీ ఎవరి ధర్మాలు వారికున్నాయి. భిన్న-భిన్న ధర్మాలు, భిన్న-భిన్నమైన పేర్లు ఉన్నాయి కనుక తికమకపడ్డారు. ముఖ్య ధర్మశాస్త్రాలు నాలుగు అని వారికి తెలియదు. అందులోనే బ్రాహ్మణ ధర్మము, దేవతా ధర్మము రెండూ వచ్చేస్తాయి. బ్రాహ్మణుల నుండి దేవతలు, దేవతల నుండి క్షత్రియులుగా అవతారనే విషయం ఎవ్వరికీ తెలియదు. బ్రాహ్మణ దేవతాయ నమః అని పాడ్తారు. పరమపిత బ్రాహ్మణ, దేవత, క్షత్రియ ధర్మాలను స్థాపన చేశారు. ఈ శబ్దాలు కూడా ఉన్నాయి, పలుకుతారు కూడా కానీ చిలుక పలుకుల వలె చెప్తుంటారు.

ఇది ముళ్ల అడవి. భారతదేశము పూల తోట వలె ఉండేదని కూడా ఒప్పుకుంటారు. కానీ అది ఎప్పుడూ ఎవరు తయారుచేశారో, పరమాత్మ అంటే ఎవరో ఎవ్వరికీ తెలియదు. మరి అనాథలే కదా! అందుకే జగడాలు, పోట్లాటలు జరుగుతూ ఉంటాయి. కేవలం భక్తి చేస్తూ సంతోషిస్తూ ఉంటారు. ఇప్పుడు తండ్రి వెలుగునిచ్చేందుకు వచ్చారు, క్షణంలో జీవన్ముక్తులుగా చేసేస్తారు. సద్గురువు జ్ఞానాంజనాన్ని ఇవ్వగానే అజ్ఞాన అంధకారము వినాశనమవుతుంది. ఇప్పుడు మనము ప్రకాశములో ఉన్నామని మీకు తెలుసు. తండ్రి జ్ఞాన మూడవ నేత్రమునిచ్చారు. భలే దేవతలకు మూడవ నేత్రాన్ని చూపిస్తారు కానీ వారికి దాని అర్థము తెలియదు. వాస్తవానికి మూడవ నేత్రము ఉండేది మీకే. కానీ వారు దేవతలకు ఉన్నట్లు చూపించేశారు. గీతలో బ్రాహ్మణుల ప్రస్తావనే లేదు. అందులో కౌరవులు, పాండవుల మొదలైన వారి మధ్య యుద్ధము జరిగినట్లు, గుఱ్ఱాల రథాలు మొదలైనవి ఉన్నాయని వ్రాసేశారు. ఏమీ అర్థము చేసుకోరు. మీరు అర్థము చేయిస్తే, మీరు శాస్త్రాలు ఒప్పుకోరని అంటారు. మేము వాటిని ఎందుకు ఒప్పుకోము, అవన్నీ భక్తి మార్గపు సామగ్రి అని, మాకు తెలుసని మీరంటారు. జ్ఞానము, భక్తి అని మహిమ చేయబడింది. రావణ రాజ్యం ప్రారంభమైనప్పుడు భక్తి ప్రారంభమవుతుంది. భారతవాసులు వామమార్గములోకి వెళ్లి ధర్మ భ్రష్టులుగా, కర్మ భ్రష్టులుగా అయిపోతారు కనుక మేము హిందువులమని చెప్పుకుంటారు. పతితులుగా అయ్యారు. పతితులుగా చేసిందెవరు? రావణుడు. రావణుని తగులబెడ్తారు కూడా. ఇది పరంపరగా వస్తూ ఉందని భావిస్తారు. కానీ సత్తయుగంలో రావణ రాజ్యమే లేదు. ఏమీ అర్థము చేసుకోరు. మాయ పూర్తిగా రాతిబుద్ధిగా తయారుచేస్తుంది. రాయి నుండి బంగారుగా తండ్రి తయారు చేస్తారు. ఇనుప యుగములోకి వచ్చిన తర్వాతనే తండ్రి వచ్చి బంగారు యుగాన్ని స్థాపిస్తారు. తండ్రి అర్థము చేయించినా చాలా కష్టంగా ఎవరో ఒకరి బుద్ధిలో కూర్చుంటుంది.

ఇప్పుడు కుమారీలైన మీకు నిశ్చితార్థము జరుగుతుంది. మిమ్ములను పట్టపు రాణులుగా చేస్తారు. మిమ్ములను ఎత్తుకొనిపోయారంటే ఆత్మలైన మీకు చెప్తున్నారు - మీరు నా వారుగా

ఉండేవారు. తర్వాత మీరు నన్ను మర్చిపోయారు. దేహభిమానులుగా అయి మాయకు చెందినవారిగా అయిపోయారు. కానీ ఎత్తుకెళ్ళే విషయము ఏదీ లేదు. సదా నన్ను ఒక్కరినే స్మృతి చేయండి. స్మృతి చేయుటలోనే శ్రమ ఉంది. చాలా దేహభిమానములోకి వచ్చి వికర్షలు చేస్తారు. ఈ ఆత్మ నన్ను స్మృతే చేయదని తండ్రికి తెలుసు. దేహభిమానములో వచ్చి చాలా పాపాలు చేస్తారు, కావున పాప భాండము(కుండ) నూరు రెట్లు నిండిపోతుంది. ఇతరులకు మార్గాన్ని చూపించేందుకు బదులు స్వయం మీరే మర్చిపోతారు. ఇంకా ఎక్కువ దుర్గతిని పొందుతారు. ఇది చాలా ఉన్నతమైన గమ్యము. ఎక్కితే వైకుంఠ రసాన్ని గ్రోలవచ్చు, క్రింద పడితే చూర్ణమైపోతారు..... ఇప్పుడు రాజధాని స్థాపనాత్మా ఉంది. ఇందులో ఎంత వ్యత్యాసముందో చూడండి. కొందరు చదువుకొని ఆకాశమంత ఎత్తుకు ఎదిగిపోతారు, కొందరు నేల పై పడిపోతారు. బుద్ధి మందగిస్తే చదవలేరు. మేము ఎవ్వరికీ అర్థము చేయించలేమని కొంతమంది అంటారు. వారికి తండ్రి చెప్తున్నారు - స్వయాన్ని ఆత్మగా భావించి తండ్రినైన నన్ను స్మృతి చేస్తే నేను మీకు సుఖమునిస్తాను. కానీ స్మృతే చేయరు. స్మృతి చేస్తూ ఉంటే ఇతరులకు కూడా స్మృతినిప్పిస్తూ ఉంటారు. తండ్రిని స్మృతి చేస్తే పాపాలు నశిస్తాయి. వారిని తలంపు చేయకుంటే మీరు సుఖధామములోకి వెళ్ళలేరు. 21 జన్మల వారసత్వము నిరాకార తండ్రి నుండి లభిస్తుంది. మిగిలిన వారంతా అల్పకాల సుఖమునిచ్చేవారు. ఎవరికైనా రిద్ది-సిద్ది(క్షుద్ర శక్తుల) ద్వారా పిల్లలు కలిగితే లేక ఆశీర్వాదాలతో లాటరీ దొరికితే వారిలో నమ్మకము ఏర్పడుతుంది. ఎవరికైనా 2-4 కోట్ల లాభము వచ్చిందంటే చాలా మహిమ చేస్తారు. కానీ అవన్నీ అల్పకాలము కొరతే. 21 జన్మలకు ఆరోగ్యము, ఐశ్వర్యము లభించదు కదా. కానీ మనుష్యులకు ఈ విషయం తెలియదు. వారి దోషము కూడా లేదు. అల్పకాలిక సుఖములోనే సంతోషిస్తూ ఉంటారు.

పిల్లలైన మీకు తండ్రి రాజయోగాన్ని నేర్పించి స్వర్గ చక్రవర్తిత్వ పదవిని ఇస్తారు. ఎంత సహజము! కొందరు ఎవ్వరికీ అర్థము చేయించలేరు. కొందరు అర్థము చేసుకున్నా యోగము లేనందున ఎవ్వరికీ బాణము తగలదు. దేహభిమానములోకి వస్తే ఏదో ఒక పాపము జరుగుతూ ఉంటుంది. యోగమే ముఖ్యమైనది. మీరు యోగబలము ద్వారా విశ్వాధికారులుగా అవుతారు. ప్రాచీన యోగాన్ని భగవంతుడు నేర్పించారు, కృష్ణుడు కాదు. స్మృతియాత్ర చాలా మంచిది. మీరు ఏదైనా త్రామా చూసి వస్తే బుద్ధిలో అంతా వచ్చేస్తుంది. ఎవరికైనా అర్థము చేయించేందుకు సమయము పడుతుంది. ఇది కూడా అలాగే. బీజము, వృక్షము. ఈ చక్రము చాలా స్పష్టంగా ఉంది. శాంతిధామము, సుఖధామము, దుఃఖధామము..... క్షణపు కార్యమే కదా. కాని స్మృతి కూడా ఉండాలి కదా. ముఖ్యమైనది తండ్రి పరిచయము. తండ్రి చెప్తున్నారు - నన్ను స్మృతి చేస్తే మీరు అన్నీ తెలుసుకోగలరు. మంచిది.

శివబాబా పిల్లలైన మిమ్ములను స్మృతి చేస్తారు, బ్రహ్మబాబా స్మృతి చేయరు. తమ సుపుత్రులు ఎవరెవరో శివబాబాకు తెలుసు. సర్వీసుయోగ్య సుపుత్ర పిల్లలను తండ్రి స్మృతి చేస్తారు. ఇతను ఎవ్వరినీ స్మృతి చేయడు. సదా నన్ను స్మృతి చేయమని ఇతని ఆత్మకు ఆదేశముంది. మంచిది.

మధురీతి మధురమైన అపురూపమైన పిల్లలకు మాత - పిత, హాస్యనీల ప్రియభూతులు మరియు గుడ్డవల్లింగ్
ఆత్మిక పిల్లలకు ఆత్మిక తండ్రి నమస్తే.

ధారణ కోరేకు ముఖ్య సారాంశం :-

1. అదృష్టవంతులుగా అయ్యేందుకు ఒక్క తండ్రితో సత్క-సత్కమైన ప్రీతిని ఉంచుకోవాలి. ప్రీతిని ఉంచుకోవడం అనగా అడుగడుగూ ఒక్కరి శ్రీమతమనుసారంగానే వేయడం.
2. ప్రతి రోజూ పుణ్య కార్యాన్ని తప్పకుండా చేయాలి. అందరికీ తండ్రి పరిచయాన్ని ఇవ్వడమే చాలా పెద్ద పుణ్య కార్యము. తండ్రిని పృతి చేయాలి, సర్వులకు తండ్రి పృతినిప్పించాలి.

**పరదానము:- “ స్థూల కార్యాలు చేస్తున్నామనసు ద్వారా విశ్వ
పరివర్తన కార్యము చేసే బాధ్యత గల(జిమ్మేవార్) ఆత్మా భవ ”**

ఏ స్థూల కార్యము చేస్తున్నా సదా “నేను విశ్వ నాటక రంగంపై విశ్వ కళ్యాణ సేవ కొరకు నిమిత్తంగా ఉన్నాను” అనే పృతి ఉండాలి. నాకు నా శ్రేష్ఠమైన మనసు ద్వారా విశ్వ పరివర్తన కార్యమనే చాలా గొప్ప బాధ్యత లభించింది. ఈ పృతి ద్వారా నిర్లక్ష్యము సమాప్తమైపోతుంది. అంతేకాక సమయం కూడా వ్యర్థమవుతుండా మిగిలిపోతుంది. ఒక్కొక్క సెకండు అమూల్యమైనదని అర్థము చేసుకొని విశ్వ కళ్యాణ కర్తవ్యము లేక జడాన్ని-చైతన్యాన్ని పరివర్తన చేసే కార్యంలో సఫలం చేస్తూ ఉంటారు.

**స్లోగన్:- “ ఇప్పుడు యోధులుగా అయ్యేందుకు బదులు యోగులుగా
అవ్వండి.”**